
समाज-विकास-माला 


- हमारे देश के सामने आज सबसे बड़ी समस्या करोड़ों आदमियों की' 
शिक्षा की है । इस दिशा में यदि सरकार की ओर से कुछ कोशिश हो रही है 
तो वही काफी नहीं है । यह बड़ा काम सबकी सहायता के बिना पार नहीं 
पड़॒ सकेगा । 

बालकों तथा प्रौढ़ों की पढ़ाई की तरफ जबसे ध्यान गया हे, ऐसी 
किताबों की मांग बढ़ गई हे, जो बहुत ही आसान हों, जिनके विषय 
रोचक हों, जिनकी भाषा मुहावरेदार और बोलचाल की हो और जो मोटे 
टाइप में बढ़िया छपी हों। द 

यह पुस्तक-माला इन्हीं बातों को सामने रखकर निकाली गई है । 
इन सबकी भाषा बड़ी आसान रखी गई हे, विषयों का चुनाव बड़ी 
सावधानी से किया गया हैं । छपाई-सफाई के बारे में भी विशेष ध्यान 
रखा गया हे । हर किताब में चित्र भी देने की कोशिश की है । 

यदि पुस्तकों की भाषा-शेली, विषय और छपाई में उन्हें सुधार 
की गंजाइश मालम होती हो तो उसकी सूचना निस्संकोच देने की कृपा 
करे । 

“मंत्री 


हैँ # $ः $ 


पाठकों से 

हरिद्वार हमारे देश का बहुत बड़ा तीथ है। 
उत्तराखण्ड की यात्रा का वह द्वार हैं । देश के कोने- 
कोने से लोग वहां आते हैं और वहां की शोभा को 
देखकर बहुत ही प्रसन्न होते हैं। इस स्थान की धामिक ! 
मानता भी इतनी है कि अलहूग-अरहूग जातियों और 
धर्मों के लोग बड़ी श्रद्धा से वहां आते हँ और गंगाजी 
में स्नान करके ओर वहां के मंदिरों के दर्शन करके 
अपने जीवन को धन्य मानते हैं। हे 

हरिद्वार से ऋषिकेश, बदरीनाथ, केदारनाथ 
आदि बहुत-से तीर्थों को रास्ता जाता है, आने-जाने 
वाले यात्रियों का वहां तांता लगा रहता है । 

आशा हूं, पाठकों को इस पुस्तक से इस तीर्थ की 
अच्छी जानकारी मिल जायगी। वहां जाने की प्रेरणा 
भी मिलेगी। 


हरिद्वार 


उस दिन न तेज गरमी थी और न कड़ा जाड़ा। 

मौसम बड़ा सुहावना था । चौपाल के आगे बरगद का पेड़ 
था। उसकी डालियों को छुती हुई ठंडी हवा चल रही थी, 
सबको बड़ी प्यारो लग रही थी । 

चौपाल में गांव के कुछ बड़े-बृढ़े, जवान और बच्चे 
जमा थे। कुछ लोग आनेवाले थे। जो आ गये थे वे 
हरिमोहन की बाट देख रहे थे। हरिमोहन ने ही उन सब 
को चोपाल में जमा होने का न्योता दिया था। _ 

भूरे चौधरी ने हुक्‍के में दम मारते हुए कहा, 
“ज्वालानाथ, तुम बड़े अच्छे रहे। दोनों मानस एक साथ 
हरिद्वार स्नान कर आये ।* 

अतरू चौधरी ने खिलखिलाकर कहा, “अरे, चौधरी 
यह कब जानेवाला था । इसे तो इसकी बहू खींचकर ले 
गई। यह तो उसके ही सहारे हरिद्वार नहा आया, वरना 
यह कब घर से निकलता हु ! 

भरे चौधरी कहने लगे, “भया, अच्छा हुआ, इसके 
घर से निकलने पर हम सबको दावत तो मिल गई। 


६ हरिद्वार 


ये सब बातें हो ही रही थीं कि इतने में हरिमोहन 
भी वहां आ पहुंचा । सबने उसे प्यार के साथ अपने 
पास बेठ जाने को कहा । वह चबतरे के एक सिरे की 
तरफ मूढ़े पर बेठ गया। और लोग खाटों पर बठे थे । 
बाद में आनेवालों में कुछ नीचे भी बठते जाते थे। 

सब लोग बड़े ध्यान से यात्रा का हाल सुन रहे हें । 


भूरे चौधरी ने हरिमोहन से कहा, “अच्छा, लल्ला, 
पहले तुम गंगा-स्नान की बात सुनाओ । तुमने अपने 
दादा ज्वालानाथ को कंसे-कंसे स्नान कराया ? 
हरिमोहन ने कहा, “गंगा-ददाहरे के दिन हमारी 
गाड़ी सुबह पांच बजे हरिद्वार स्टेशन पहुंच गई । 


हरिद्वार द ७ 


हमारे पास कोई खास सामान तो था नहीं । मामूली 
ओढ़ने-बिछाने और खाने-पीने की चीजें थीं ॥। इसलिए 
हम सब स्टेशन से पेदल ही गंगा-घाट की ओर चल 
दिये । रास्ते में बार-बार पंडे पूछते थे--कौन जिले 
से आये हो, महाराज ? हमने उनकी किसी बात का 
कोई उत्तर न दिया । कुछ ही देर में हम हरिद्वार के 
उस घाट पर पहुंच गये, जिसे “हर की पोड़ी' कहते 
हें। वहां हमने अपना सब सामान एक घाटवाले 
के पास रख दिया । फिर गंगाजी में नहाने चले ।* 
अतरू चोधरी ने हुकक्‍्के में दम लगाते हुए पूछा, 
“भया, तुमने तो अपने दादा को खब मलमलकर 
नह॒लाया होगा ! 
भरे चौधरी ने मजाक करते हुए कहा, “अरे, 
इसने तो अपनी ताई की भी खब खातिर की होगी ! 
दो-तीन ब॒जुर्गों ने हरिमोहन की भलमनसाहत की 
तारीफ करते हुए कहा, “लड़का भला हें। यह तो 
दोनों को ही अच्छी तरह से स्नान कराके लाया हे ।” 
भरे चौधरी ने पुछा, “अच्छा भया ! फिर क्‍या 
हुआ ? स्नान करके तुम कहां-कहां गये ? 
हरिसमोहन ने अपनी कथा को आगे बढ़ाया-- 
“हर की पोड़ी के पास ही स्नान करके हमने 


८ हरिद्वार 


कपड़े बदले । फिर घाटवाले ने चंदन लगाया। दादी 
ने गंगा में फल चढ़ाये । इसके बाद हम सबने एक 
के 22225: मा 2 


पे 


४2 ८6७०- 


हरि की पौड़ी 

दूसरे घाट पर बेठकर भोजन किया । वहां से हम 
सब एक धर्मशाला में आये । 

भ्रे चौधरी ने पूछा, “धर्मशाला में तो कहते हें 
कि ठहरने को जगह ही नहीं मिलती ? 

हरिमोहन ने कहा, “नहीं, ऐसी बात नहीं हे । 
हरिद्वार में पचासों धर्मशालाएं हेँ। उनमें हजारों यात्री 
ठहरते हूँ । जो यात्री पहले आजाते हैं, उनको कुछ 
अच्छी जगह मिल जाती है और जो देर से आते हैं, 


हरिहार ९्‌ 


उन्हें कुछ कठिनाई उठानी पड़ती हे ।” 
. भरे चौधरी ने कहा, “अच्छा भाई, अब तुम 
हमको हरिद्वार नगरी की कथा सुनाओ । 

'लब्ख्‌ दादा ने कहा, “अरे भूरे, पहले गंगामाई 
की कथा तो सुन ले । गंगामाई के कारन तो दुनिया 
हरिद्वार में स्नान के लिए जावे है, नहीं तो वहां 

धरो ही का हू ? 
भरे ने लक्ख दादा की बात मानते हुए हरिमोहन 
से कहा, “अच्छा भाई, तुमको कुछ मालम हूँ कि गंगा 
की महिमा क्‍यों हू ? द 

“हां दादा, मालूम है “--इतना कहकर हरिमोहन 
ने गंगा की महिमा का बखान करना शुरू कर दिया, 
कहने लगा--- जज 

“भगवान राम के वंशज राजा भगीरथ गंगाजी 
की पवित्र धारा को इस भूमि पर छाये थे. 
भगवान राम के वंशजों की कई पीढ़ियां गंगा को लाने 
में खत्म हो गई, परंतु अंत में भगीरथ सफल हो 
गये । गंगाजी राम के समय में भी पजनीय थीं । स्वयं 
भगवान राम ने बनवास के समय प्रयागराज में सीता 
और लक्ष्मण के साथ गंगा-स्तान किया था।. गंगा 
हिमालय पहाड़ से निकलती हें। इसके निकलते का 


१० हरिद्वार 


असली स्थान गोमुख हे, पर सब लोग मानते: हें कि 
यह गंगोत्री से निकलकर पहाड़ों के बीच बहती हुई 
हरिद्वार में आती हूं । 

भरे ने पूछा, “हमने सुना था कि गंगा शिवजी की 
जठाओं से निकली हूं! 

.. हरिमोहन ने उत्तर दिया, “कुछ लोग गंगाजी को 
शिवजी की जटाओं से निकला मानते हें, परंतु मीठे 
पानी की यह ॒ धारा गंगोत्री की ओर से आती हैे। 
अपने-अपने विचारों के अनुसार लोग गंगा की महिमा 
का तरह-तरह से बखान करते हें। किसी ने गंगा को 
पापनाशिनी माना हे. और किसी ने पुत्रों का मंगल 
करनवाली | हमारे देश के अनेक महात्मा इसके तट 
पर अपना जीवन बिताते रहे। भगवान दत्तात्रेय ने भो 
- हरिद्वार के कुशावर्त घाट के पास तप किया था। 
भतंहरि भी इस पवित्र स्थान में आये ओर बहुत समय 
तक गंगा का जल पीकर अपनी आत्मा को छुद्ध और 
पवित्र करते रहे ।* 

लक्ख्‌ ने कहा, “छोड़ो इसे, अब तुम हरिद्वार को 
महिमा सुनाओ ।* 

हरिमोहन ने कहा, “हरिद्वार का पुराना नाप्त 
मायापुरी हे । मायापुरी के पांच मील के क्षेत्र को 


हरिद्वार ११ 


पहले माया-क्षेत्र कहते थे । इस तीर्थ का नाम हजारों 
सालों से चला आता हूँ । अपने देश के बड़े-बड़े राजा- 
महाराजा वहां गये । चीन देश का महाहर यात्री 
हुवेनसांग भी वहां आया । मुगल बादशाहों के जमाने 
में इस नगरी का नाम बड़ा ऊंचा रहा। साधु-संतों ने 
भी वहां तपस्या की । इन साधु-संतों के दशेन के लिए 
दूर-दूर से लोग आया करते थे और गंगाजी के किनारे 
पर उनके उपदेश सुना करते थे।” 

किसीने पूछा, “क्या यह नगरी हमेशा से ऐसी ही 
थी?” 

हरिमोहन ने कहा, “नहीं, किसी समय में वह गंगा 
के किनारे-किनारे एक सीधी पट्टी में बसी थी। धीरे- 
धीरे आदमियों की संख्या बढ़ती गई। उन्होंने यहां के 
पहाड़ों को कटवाकर बहुत-सी जगह निकलवाई। इस 
तरह इस नगरी का फंलाव हुआ । जब गंगा से नहर 
गंग निकाली गई, तब तो इसका ओर भी विस्तार हो 
गया । वहां का मौसम बड़ा सुहावना रहता है । इसलिए 
लोग बराबर आते-जाते रहते हें। ओर अब तो राज्य- 
सरकार हरिद्वार को और भी बढ़ा देना चाहती हूँ। 
कुछ समय पहले उसने हर की पौड़ी से कुछ दूर भागे 
बाज़ार की तरफ़ गंगा पर एक सुंदर पुल बनाया हूँ। 

गंगा के किनारे बसी हरिद्वार नगरी 

दूसरी तरफ़ महकमा नहर की जमोन पर सुंदर-सुंदर 
पार्क बनाये हें, फुलवाड़ी लगाई गई है, पुल के सिरे के 
पास में पक्का घाट बना दिया हें, जिससे नहानेवालों 
को आसानी हो । यात्रियों के बठने का भी प्रबंध किया 
गया है । अब वहां सुबह-शाम के समय घूमने-फिरने 
वालों की अच्छी रोनक रहती हें। एक दिन तो हम भी 
उधर ही नहाये। घाट पर ही बेठकर हमने भोजन 
किया।” का हक 
:  लक्ख दादा ने कहा, “ये बातें तो हमने धन्नी से भी 
सुनी थीं । वह अपनी मां क्‌ हरिद्वार स्नान कराने ले 

गया था। पारसाल की बात है। कह रहाथा कि 
हरिद्वार तो अब शहर-सा हो गया हू। 

हरिमोहन ने कहा, “दादा, पहले वहां जितने लोग 
रहते थे, अब उससे दसगने रहने लगे हें। अब तो बारहों 
महोना हो वहां चहल-पहल रहती ह 

भरे चौधरी ने कहा, “भेया, तुम नहाने की बात 
कह रहे थे। वहां से आगे का हार सुनाओ।” 

.. हरिमोहन ने कहा, “हां, हमने हर की पौड़ी 
यर स्नान किया। वहां एक विश्ञाल कुंड हें। इसे “ब्रह्म 
कुंड' भी कहते हें । इस कुंड की बड़ी महिसा गाई गई 
हैं । इसका संबंध अमृत के घड़े से हें। कहा जाता है, 
जब देवता और राक्षसों में लड़ाई हुई तो उन दोनों ने 
समुद्र को मथा। उसमें से अमृत का एक घड़ा निकला । 
उसके लिए दोनों ओर से छोना-झपटी हुई । इससे घड़ 
की एक बूंद ब्रह्मकुंड में भी पड़ गई। फिर क्‍या था, 
ब्रह्मकुंड इतना पवित्र माना जाने लगा कि वहां हर 
बारहवीं साल कुम्भ के स्नान का बहुत बड़ा मेला 
लगता है । 

अतरू ने हक्‍का गड़गड़ाते हुए कहा, “कुम्भ का 
मेला तो प्रयाग में होता है। उन्हीं दिनों हरिद्वार में भी 
मेला होता होगा ? सचमुच भया, वह आदमी बड़े भाग्य 

वाला होता हे जो वहां जाकर स्नान कर पाता हू । क्‍यों 
भेया, नहाने के लिए वहां घाट बने हें क्या ? ” 

“दादा, वहां बहुत-से घाट हें। सबसे पहले में 
घंटाघर के चबतरे की बात बताऊंगा। यह चबूतरा 
इतना विशाल हे कि इसपर हजारों आदमी आ सकते 
हैं। इसके घाटों पर चंदन लगानेवाले बड़ी-बड़ी 
छतरियां लगाये बठ रहते हे, जिनके नीचे यात्री अपने 
कपड़े रखकर आराम से बठ सकते हें । शाम को चब॒तरे 
के दोनों ओर बेठकर मर्द, औरतों और बच्चों की 
टोलियां गंगा की धारा का आनंद लेती हू । 

“आगे कुछ सेवा-समितियों के दफ्तर हें । ये 
समितियां यात्रियों की सेवा करती हें । पह पक्‍का चबूतरा 
बहुत दूर तक चला गया है । इसका एक घाट 'सुभाष- 
घाट कहलाता है । यहां सुभाष बोस की म्रती बनी 
हुई है । इस घाट पर कथा, कीतंन और भजन खूब होते 
हैं । गर्मियों में हजारों लोग कथा सुनते हें। 

“पर दादा, तुमने जो यह बात कही कि कुम्भ का 
मेला प्रयाग में होता है, इन्हीं दिनों हरिद्वार में होता 
होगा--ऐसी बात नहीं हैँ। प्रयाग में कुम्भ का सेला 
माघ के महीने में होता है और हरिद्वार में बेसाख के 
महीने में । बारह-बारह बरस के बाद इन तीथं-स्थानों 

में कुस्भ-मेले लगते हेँ। जब प्रयाग में मेला लगता है 
उस समय हरिद्वार में मेला नहीं लगता। इन दोनों 
मेलों के बीच तीन-तीन साल का अंतर रहता हें और 
इन दोनों जगहों का महातम भी अलग-अलग हु । 

भ्रे चोधरी ने पूछा, “भया, तुमने तो अपनी ताई 
को भी इस घाट पर कथा सुनवाई होगी ? ” 

हरिमोहन ने कहा, “दादा, वह जगह ही ऐसी है कि 
वहां भगवान की कुछ चर्चा सुनने को मन चाहने लगता 
हैं। ब्रह्मकुंड के बीचों-बीच दो मंदिर बने हें, जो 
गंगाजी के मंदिर कहलाते हें । उन तथा दूसरे मंदिरों 
में रोज शाम को आरती होती हें । उस समय की 
शोभा देखते ही बनती हे । घाटों पर संकड़ों-हजारों 
आदमी खड़े होकर उस दृश्य को देखते हुँ । बहुत-से 
यात्री गंगाजी में दीौये चढ़ाते हें । पानी पर बहते हुए 
ये दीये बड़े अच्छे लगते हूँ ।” 

हरिमोहन थोड़ी देर के लिए खो-सा गया, मानो 
आरती का दृश्य आंखों के सामने आ गया हो और 
घंटों की ध्वनि सुनाई दे रही हो । फिर चौंककर 
कहने लगा, “में सुभाष-घाट की बात कह रहा था, 
वहां से आगे 'गो-घाट' हैँ। यहां पर पंडा प्रायश्चित 
कराता हू । आगे कुशावतं-घाट है । इस घाट की सारी 

संपत्ति महारानी अहिल्याबाई ने दान को थी । इन घाठों 
के अलावा श्रवणनाथ घाट, विष्ण-घाट और गणश्ञ- 
घाट भी बहुत मशहूर हें । श्रवणनाथ घाट के पास में 
श्रवणनाथ संदिर भी हे। इसे महात्मा श्रवणनाथ की 
याद में महन्त शान्तानंद ने बनवाया था। मंदिर के 
अंदर भगवान दंंकर की ढाई फूट ऊंची कसौदी की 
पिण्डी है । इस मंदिर के पीछे की तरफ नन्‍्दी की भी 
एक बड़ी मृति हुं। इस मंदिर के पास एक दूसरा मंदिर 
भी हे जो गंगा मंदिर नाम से मदाहर हैं। ल्‍ 
. “महात्मा श्रवणनाथ की एक गद्दी ह। उसकी तरफ़ 
से घाट के पास में एक सुंदर भवन भी बना हुआ हे ॥ 
इंस भवन में एक पुस्तकालय हे । अख़बार पढ़ने का भी 
प्रबंध हूं । दशहरे के दिन यहां खूब भीड़ थी । ..... 
... “ऐसे ही गणेशघाट के पास कई छोटे-छोटे मंदिर 
हैं । एक मंदिर में हनमानजी को एक बड़ी मूर्ति 
हैं +जिस समय गंगाजी से नहर निकाली गई थी तो 
इसी घाट पर गंगा का पूजन किया गया था। यह घाट 
नहर के शुरू होने की जगह माना जाता है ।/ . ...: 
_: अतरू चोधरी ने दुबारा हुकका भरा ओर दम्म 
खींचते हुए कहा, “भैया, तुमने कहा था कि कुण्ड में 
गंगाजी के दो मंदिर हूँ, वहां और भी मंदिर हें क्या? 


॥ 

. हरिसोहन ने जवाब दिया, “दादा, हरिद्वार में 
बहुत-से मंदिर और मठ हूँ । पहले में उन मंदिरों का 
हाल सुनाऊंगा, जो ऊंची-ऊंची पहाड़ियों पर बने हुए 
हें । वहां के एक पहाड़ की चोटी का नाम हूं नील 
पर्वत । इसपर नीलेब्वर महादेव का मंदिर है।. 
कहा जाता है कि भगवान दांकर के एक गण का नाम, 
नील था। उसने दंकर की आराधना की। बाद में वहां 
महादेवजी का मंदिर बना, जो नोलेब्वर महादेव के 
नाम से पुकारा जाने लूगा | इसकी यात्रा कुछ कठिन 
है, इसलिए वहांतक कम हो यात्री पहुंच पाते हें । 

. “उसी पर्वत पर चंडीदेवी का मंदिर हे। इस 
मंदिर को जम्म्‌ के महाराज सरजीतसिह ने १८२९ई० 
में बनवाया था। इस मंदिर तक जाने के लिए दो रास्ते 
हैं । एक रास्ता गोरीशंकर महादेव मंदिर के पास से 
जाता हूं, दूसरा कामराज की काली के मंदिर के पास 
होकर जाता है। पहले रास्ते की चढ़ाई कठिन है । फिर 
भी यात्री उधर ही से जाते ह. और दूसरे रास्ते से 
लोठते हें । लोटने में उनको गौरीशंकर, नीलेद्वर महा- 
देव ओर नागेश्वर शिवमंदिर के दहन हो जाते हूं। 

. “चंडी-मंदिर के पास, पहाड़ के दूसरी तरफ हनुमान 
की माता अंजनीदेवी का मंदिर हुं । इस मंदिर से. 

नोचे को तरफ बेल के पेड़ों के बीच गोरीशंकर महादेव 
का मंदिर है, जिसपर यात्री गंगाजल चढ़ाते हैं। 

“अब में आपको कनखल ले चलता हूं । कनखल 
गंगाजी के किनारे बसा हे । यह हरिद्वार का ही एक भाग 
है । कनखल के पास गंगा की धारा को “'नोलधारा' कहते 
हैं। वहींपर दक्षेइ्वर महादेव का मंदिर हे। उस बारे में 
एक रोचक कथा है । 

“दक्षप्रजापति की पुत्री सती का शिवजी से 
विवाह हुआ था । दक्ष अपने जमाई शिव से बहुत 
जलता था। एक बार उसने अद्वमेध यज्ञ किया । 
उसमें सभी देवताओं को बुलाया, परंतु शिवजी को छोड़ 
दिया। सती ने सोचा कि उसके पिता के घर यज्ञ हो 
रहा हैं तो उसे पहुँचना ही चाहिए। सो बिना नयोौते के 
सती अपने पिता के घर चली गई। जब राजा दक्ष ने 
शिवजो को बुराई की तो सती को बड़ा दुख हुआ और 
वह आग में भस्म हो गई । जब शिवजी को पता चला तो 
वह वहां क्रोध में भरे आये । उनके गणों ने यज्ञ बिगाड़ 
दिया ओर दक्ष का सिर काट दिया। इसके बाद देवताओं 
ने शिव को स्तुति की। शिवजी प्रसन्न हुए तो उन्होंने 
दक्ष को जीवित कर दिया। इसके बाद विष्णु भगवान ने 
सती को भी जिला दिया । इस तरह से दक्षेश्वर महादेव 

के मंदिर की स्थापना हुई । उसीके पास सती-ताल हू ।* 

भरे चोधरी ने कहा, “भेया, यह तो बड़ी मज़ेदार 
कहानी हूं, अब तुम ओर किसी जगह का हाल 
सुनाओ 

हरिमोहन ने कहा, “दादा, अभी कनखल का थोड़ा 
सा हाल और सुनलो। यहां सावन और भादों के महीने 
दक्षेद्वर मंदिर में बड़ी चहल-पहल रहती हे । कनखल में 
महंतों के बड़े-बड़े मठ हें। साधुओं की बड़ी-बड़ी 
गदहियां हैं । यहां का निर्मला अखाड़ा तो बहुत ही मश- 
हर है । कुम्भ के अवसर पर नागा साधु यहीं पर 
जमा होते हें । उनके कई-कई हाथी झमते रहते हें । 
यहीं से कुम्भ के मेले पर निकलनेवाली 'साही' के 
जलस शुरू होते हैं । यहां के उदासी, निर्मला, निर्वाणो 
और निरंजनी चार अखाड़े बहुत प्रसिद्ध हें। इन 
अखाड़ों के साथ लाखों रुपये की जायदादों का सम्बन्ध 
हैं । कुम्भ के मेले पर ये चारों अखाड़े धमधाम के 
साथ अपनी-अपनी सवारियां निकालते हूं । 

“कनखल के हरिहर आश्रम में एक बड़ा सुन्दर 
मंदिर अभी कुछ वर्ष पहले बना था, जो मृत्युंजय 
महादेव-मंदिर नाम से मशहूर ह । इसमें मृत्युंजय की 
बड़ी सुन्दर मृति हे । 

“श्रीकृष्ण-निवास आश्रम में भी एक मंदिर हे 
जिसमे पातालेदवर महादेव, लक्ष्मीनारायण, भगवान 
हांकर की मियां हें। इनक अलावा पहले चार 
छ्षिष्यों के साथ जगद्गुरु शंकराचार्य की मतियां भी 
हें। आश्रम में संत-महात्माओं के लिए रोजाना खाने- 
योने का प्रबंध किया जाता हे । 

“कनखल में स्वामी रामतोर्थ-मिशन के भी अनेक 
भवन हूं । सिशन की ओर से रोगियों को चिकित्सा 
क लिए एक बड़ा अस्पताल भी चलता हें । 

भ्रे चौधरी ने कहा “अच्छा भया अब कहीं ओर 
जगह को सर कराओ “यु 

हरिमोहन . ने फिर कहना प्रारंभ किया, “अच्छा 
दादा, चलो, अब म॑ तुम्हें भीमगोड़ा घुमाऊं। भीमगोड़ा 
हर को पोड़ी से आगे की तरफ़ ऋषिकेश जानेबाली 
सड़क पर हू। कहते हैं, यहां भीम ने तपस्था की थी 
बहांपर एक पक्का कुंड हं, जिसमें गंगा को धारा का 
जल आता ह। यहां मंदिर भी बने हें। भीमगोड़े के 
ताल में हजारों यात्री स्नान करते हें । 

अतरू ने उतावली से प्रइन किया, "क्यों भंया, 
भीमसेन तो महाभारत वाले हें ? 

हरिमोहन ने कहा, “दादा ! उसी भीमसेन के 

नाम पर यह ताल हे। लोग कहते हें कि भीम ने 


हि 


( 


९ भीमगोडा 

अपना गोड़ा (पर) मारकर धरती से पानी 

निकाला था।* हे. 
अतरू ने कहा, “वाह भाई, वाह, हमारे यहां भी 

कंसे-केंसे वीर थे कि लात मारकर पानी निकाल 


देते थे ! क्‍ 

हरिमोहन ने कहा, “दादा, भीमगोड़े से आगे 
करीब दो मील दूर पर सप्तधाराएं हैं । कहा जाता है 
कि गंगाजी की इस स्थान पर सात धाराएं हो गई 
थीं। उन सात धाराओं पर सात ऋषियों ने तपस्या 

की । उन सातों ऋषियों के नाम पर सात आश्रम 
बनवाये गए हें। शिवजी का एक विज्ञाल मंदिर भी है। 
यहां पर एक गोशाला भी है। आश्रमों में विद्वानों और 
साधु-महात्माओं के ठहरने आदि काभी प्रबंध हे। यह 
आश्रम अब सप्त-ऋषि-आश्रम के नाम से मदाहूर हें। 
. “सप्त ऋषि आश्रम में एक गोशाला भी है। 
गौओं के रखने लिए मकान ओर झोंपड़ियां बना दी 
गई हैँ । कथा-वार्ता के लिए एक बड़ा भवन बनाया 
गया हूँ, जिसमें कई हजार स्त्री-पुरष एक साथ बंठ 
सकते हैं । आश्रम को तरफ से आस-पास के रहने 
वालों के लिए इलाज का भी प्रबंध किया गया है । 
आश्रम में एक ओऔषधालय खोल दिया गया हे । यहां 
एक बड़ी यज्ञशाला भी बनाई गई। परमहंस स्वामी 
रामतोर्थ की मृति भी दशनीय हूँ । 
यहां की कथा को जारो रखते हुए हरिमोहन ने 
बताया, 'सप्त-ऋषि आश्रम से थोड़ी दूरी पर सत्य- 
नारायण का मंदिर हें। इस मंदिर के पास में ही एक 
दूसरा मंदिर हे, जो गरुड़ मंदिर नाम से मदाहूर हे । 
ऋषिकेश जानेवाले यात्री इन मंदिरों के दर्शनों का 
लाभ उठाते हूँ। गरुड़ मंदिर के सामने एक कुण्ड भी है । 
“यहां से जो यात्री ऋषिकेश जाना चाहते हें वे 

आगे चले जाते हें और जो केवल सत्यनारायण मंदिर 
के दह्नों को जाते हें वे हरिद्वार लोट आते हैं ।* 

किसी ने पूछा, “क्यों भाई, हरिद्वार में खाने-पीने 
का क्या इंतजाम हे ? 

भ्रे ने कहा, “वाह चौधरो, यह तुमने खूब पूछा। 
अरे, वहां खाने-पीने का कोई टोटा थोड़े ही होगा । सब 
चीजे मिलती होंगी ? ' 

हरिमोहन ने कहा, “जो लोग एक दिन के लिए 
ही जाते हैं वे अपने घर से खाने-पीने का सामान ले जाते 
हैं ।जिनको दो-चार दिन ठहरना होता है, वे धर्मंशालाओं 
में बना लेते हें । बाज़ार में सब सामान मिल जाता 
हैं। अच्छा यही हे कि गर्म और ताजा खाना खाया 
जाय। वसे बाजार में भी चावल, दाल, रोटी, पड़ी आदि 
मिल जाती ह । अब तो बहुत-से होटल भी खुल गये हूं। 
तरह-तरह के फल भी मिल जाते हें । इसलिए खाने- 
पीने की कोई परेशानी नहीं होती ।” 

अतरू ने ज्वालानाथ की ओर संकेत करते हुए 
कहा, “क्यों ज्वालानाथ, तुमने तो हरिद्वार की मिठाइयों 
का खब आनंद लिया होगा ? ” 

ज्वालानाथ ने उत्तर दिया, “अजी, कुछ न पुछो। 
चार दिन बड़ी मौज रही । 

भरे ने पूछा, “क्यों भेया, हरिद्वार में तो मेले ,भी 
बहुत-से होते रहते हें । तुमने कुंभ मेले की बात कही थी ।* 

हरिमोहन ने कहा, “दादा, वहां सबसे बड़ा मेला 
तो कुम्भ का होता है । इसमें हमारे देह के सभी 
हिस्सों से लाखों आदमी पहुंचते हे । यह मेला बारहवें 
साल लगता हैं । गोघाट के सामने गंगा की दूसरी 
ओर नहरवालों का एक बहुत बड़ा संदान हैं । इस 
सेदान में एक बड़ा नगर-सा बस जाता हैं। लोग 
दुकान लाकर बाज़ार लगाते हैं । नाटक और खेल-तमाझों 
की चहुल-पहल रहती हे। मेले की यह धूम दो हफ्ते तक 
रहती हैँ । दूसरा मेला अद्धं-कुम्भी का भी इसी संदान 
में होता हे। इनके अलावा पृर्णमासी, अमावस्या, गंगा- 
दशहरा पर भी खूब भीड़ होती हे और चंद्रग्रहण के 
मोकों पर भी सेले लगते हें । जहां कुम्भ और अर्द्ध- 
कुम्भी के मेले लगते हं, उस जगह को 'रोडीवाला 
टापू' कहते है । 
... भूरे चोधरो ने कहा, “सुना है, कुम्भ पर हज़ारों 
साधु-महात्मा आते हुं ओर उनके हाथियों पर ज़लस 
निकलते हूं । क्‍यों, यह ठीक हे ? ” हू. 

अतरू. ने कहा, “चोधरो, साधुओं के अब क्या 
जलस निकलंगे ! कोई जमाना था जब साध्ष. राजा- 

महाराजाओं की तरह से अम्बारियों में बेठते थे । पर 
अब तो जमाना बदल गया। साधुओं को भरा अब 
कौन पूछे है ?” 

हरिमोहन ने कहा, “दादा, ऐसी बात नहीं है । 
सरकार अभी तक साधुओं की पुरानी परंपरा को 
निभाती है। कुम्भ पर साधुओं के अखाड़े निकलते हें। 
साधुओं के कई फिरके हें। सब अपने-अपने ढंग से 
साज-सामान के साथ जलस निकालते हूं । ये जलस 
'साही' कहलाते हें। पहले नागा साधुओं के जलूस 
निकालने का नियम हें । उसके बाद और साधु अपने- 
अपने जलूस निकालते हूँ । सरकारी अफ़सर इन जलसों 
का पूरा प्रबंध करते हे । पुलिस भी काफ़ी साथ 
में रहती हे, क्योंकि लाखों आदम्ियों की भीड़ को 
काब में रखने का सवाल बड़ा होता है ।” 

भरे चोधरो ने कहा, “वाह भया, वाह ! हमने 
तो कुम्भ के जलस का घर बंठे ही आनंद ले लिया । 
अच्छा भेया, हरिद्वार में और क्या-क्या है ? सुना है, 
वहां एक ग्रुकुल भी हें ?” 

 हरिमोहन बोला, “दादा, में गुरुकुल को बात 

सुनाने ही वाला था। हरिद्वार में सबसे बड़ा गुरुकुल, 
कांगड़ी गुरुकुल के नाम से मशहूर हें । अब तो यह 

विव्वविद्यालय हो गया हें । इसे हमारे देश के 
नेता स्वामी श्रद्धानंद ने स्थापित किया था। पहले 
यह गंगा के पार कांगड़ी गांव के पास था और अब 
कनखल के पास हे। यहां के वेद-मंदिर, आयुर्वेद भवन, 
अस्पताल, बगीचे, छात्रावास देखने लायक हें । इसमें 
हजारों विद्यार्थो ऊंची शिक्षा पाते हें । 

“ज्वालापुर का महाविद्यालय भी पुराना ग्रुकुल 
है । इसे स्वामी दशनानंद महाराज ने स्थापित किया 
था। यहां विद्याथियों की संस्कृत की मुफ्त पढ़ाई 
होती है । क्‍ 
“हरिद्वार में कन्या गुरुकुल और ऋषिकुल भी 
हैं । ऋषिकुल के साथ आयुर्वेद ऋषिकुल कालिज भी 
चलता हे ।* 

भरे चोधरो ने पूछा, “वहां का कोई ओर मंदिर तो 
नहीं रह गया ? 

हरिमोहन ने कहा, “दादा, हरिद्वार में मंदिरों को 
क्या कमी हुं ! कई पुराने मंदिरों का हाल में सुना चका 
हूं । हां, एक नया मंदिर ऐसा हे, जिसको देखकर मन 
प्रसन्न हो जाता हे। इस मंदिर का नाम हें--गीता- 
भवन । रेलवे स्टेशन से शहर की ओर जाते हें तो 
चौराहे पर पहले भगवान मृत्युंजय की संगमरमर की 

म्रती मिलती हुँ । एक सुंदर फव्वारे के बीच यह 
म्रत बनी हं। उसके सिर पर बराबर पानी गिरता 
रहता हें। उससे कुछ दूर चलने पर एक पुल आता हें। 
उसके पास से ही एक रास्ता गीता-भवन को जाता 
हैं। इसमें रोज सबेरे कथा होती हे । गीता से संबंध 
रखनेवाले सुंदर-सुंदर चित्र इसमें हेँ। भवन के एक 
हिस्से में कृष्ण की विशाल म्‌ति हे। हां, एक मंदिर की 
बात बताना भूल गया था। वह हे मनसादेवी का। शहर 
के बीच से वहां के लिए एक रास्ता जाता है । ऊंची 
पहाड़ी पर यह मंदिर बना हें।” 

लक्ख्‌ दादा ने पूछा, “भया, हमने लछमन-झले 
का नाम बहुत सुना हुँ । कुछ उसका हाल भी तो 
बताओ ? 

हरिमोहन ने कहा, “दादा, लछमन-भूला हरिद्वार 
से काफी दूर हैं । वहां जाने के लिए पहले ऋषिकेश 
जाना होता है। हरिद्वार के नाम के साथ-साथ ऋषि- 
केश का भी नाम आता हैँ । इसलिए वहां की भी कुछ 
कथा सुन लो । 

“ऋषिकेश पहले साधु-महात्माओं के निवास की 
जगह थी, पर धीरे-धीरे वहां भी बस्ती बस गई और अब 
तो एक अच्छा कस्बा हो गया हू । यहां भी बहुत-से 

मंदिर हें। कई बड़े-बड़े क्षेत्र हे। बाबा कालीकमलीवालों 
का क्षेत्र बहुत विख्यात हे । क्षेत्र के सेकड़ों कर्मचारी 
यात्रियों के प्रबंध के लिए नियत हें । साधु-महात्माओं 
को मुफ्त भोजन दिया जाता हूं। यात्रियों के ठहरने 
के लिए धर्मशाला का प्रबंध हु । बाबा कालीकमली- 
वाले की तरक से गंगोत्तरी ओर बदरीनाथ के रास्तों 
में भी धर्मशालाओं का प्रबंध हे । 

“दूसरा बड़ा क्षेत्र पंजाबसिध क्षेत्र के नाम से मशहूर 
है । इसमें हजारों यात्री एक साथ ठहर सकते हें। इन 
दोनों के अलावा यहां और भी बहुत-सी धर्मशालाएं 
हैं । यहां गंगा का बड़ा सुन्दर घाट हैं । घाट के पास 
कई मंदिर बने हें ।गरमी के विनों में घाट के पास कथा- 
वार्ता भी होती है ।* 

भूरे चौधरी ने चिलम में दम लगाते हुए कहा, 
“जेया, अब लक्ख्‌ दादा को लछमन-भूले का हाल भी 
सुना दो ।* द 

हरिमोहन ने कहा, “चौधरीजी, ऐसी क्या जल्दी 
है / लछमन-झूला तो आपको भगवान राम की याद 
दिलावेगा। अच्छा सुनो । जब भगवान राम अपने भाई 
लछमन के साथ तप करने के लिए पव॑तों में गये तो 
इस स्थान पर लछमन ने तप किया । उनके नाम पर 


्् 

लछमण-मंदिर बनाया गया। यहां से गंगा पार जाने के लिए 

जो पुल बना वह लछमन-मूला नाम से महहूर हुआ। 

अब तो इस पुल के पाप में काफी बस्ती बस गई हूँ । 
“गंगा के दूसरे किनारे पर गीता-भवन और स्वर्गा- 


श्रम है । गीताभवन में श्रद्धाल यात्रियों के रहने का 


भी प्रबंध हे । गर्मियों में यहां खूब रोनक रहतो हे । 
स्वर्गाश्नम में साधु-महात्माओं के रहने व खाने-पोने 
का प्रबंध है। गंगापार आने-जाने के लिए आश्रम को 
तरफ से नाव भी चलती हे ।* 

_ भरे चौधरी ने कहा, “भैया, रामऔर लछमण 
तो पहाड़ों में ही मर-खप गये थे ? 

“हां चौधरी ! यही कहा जाता हे कि वे फिर 
नहीं लोटे । इसी तरह से पांचों पाण्डव भी इधर से पहाड़ों _ 
में गये थे और वे भी फिर कभी लोटकर नहीं आये ।* 

ऋषिकेश की कथा को जारी रखते हुए हरिमोहन 
ने बताया, “यहां स्वामी शिव।नंद का आश्रम भी दहानीय _ 
हैं। आश्रम के साथ एक दवाखाना भी हूं । यहां कथा- 
वार्ता का भी प्रबंध हे । बहुत से साधु-महात्मा यहां भी 


. निवास करते है ।” 


भरे चौधरी ने कहा, “भया, अब तो हम खुद ही 
किसी मौके पर वहां की सेर करंगे ( 


३० हरिद्वार 


हरिमोहन ने कहा, “जरूर जाइए, दादा ! बड़ी 
सुंदर जगह है । वहीं से हमारे देश की सबसे बड़ी 
गंग नहर निकाली गई हे । सौ साल से भी ज्यादा हो 
गये, जब काटले नाम के एक अंग्रेज़ ने यह काम किया । 
हरिद्वार से दो मील ऊपर से यह नहर निकाली। इस नहर 
से लाखों बीघे भूमि की सिचाई होती हें और इसपर 
बहुत-से बिजलीघर भी बनाये गये हूँ, जिनसे हमें 
बिजली मिलती है ।* द 
भरे चोधरी ने कहा, “इसी नहर का एक बस्‍्बा 
( रजबाहा ) तो हमारे गांव के पास से जा रहा हे । 
हमारी ईख को उससे ही पानी मिलता हे ।” 
हरिमोहन ने कहा, “बस अब एक बात और रह गई । 
वह है वहां का बाजार। बाजार में दोनों तरफ की दुकानों 
पर बड़ी भीड़ लगी रहती हू। मेलों के दिनों में तो रास्ता 
चलना ही कठिन हो जाता हे । दुकानों पर सब तरह 
की चीजें मिलती हें। खिलोनों की तो भरमार रहती 
है। छपी साड़ियां भी खब बिकती हूं। हरिद्वार का 
प्रसाद तो सब खरीदते ही हें । तरह-तरह की शीतल- 
पाटियां, कूंडियां और कंठी-मालाएं मेले के दिनों में खूब 
बिकती हें। छोटी-बड़ी सब चीजें बाजार में मिल जाती हैं।' 
काफ़ी देर होगई थी, पर कोई भी जाने की जल्दी 


हरिद्वार ३१ 


में नहों था। सब चाहते थे कि हरिद्वार के बारे में उन्हें 
प्री जानकारी मिल जाय, कौन जाने कब वहां जाने 
का मौका मिल जाय, और न भी जाना हो तो भी 
तीरथों और अच्छी जगहों के हाल सुनकर खजशी तो 
होती है । क्‍ 

भ्रे चोधरी ने कहा, “भया, तुम भी खब हो ! 
सारी रामायण सुनादी, पर यह नहीं बताया कि वहां 


. पहुँचते कंसे हैं ? ” 


"3 मम $ 
82९ 2 हु 


हरिमोहन ने कहा, “वहां मोटर जाती हें और 
रेल भी। जो जहां से जाना चाहें, अपना सुभोता 
देखले 

, किसीने पूछा, “कोई बलगाड़ी से जाना चाहे 

तो? 

इस सवाल पर सब हंस पड़े । हरिमोहन ने मुस्कराते 
हुए कहा, “पास की ही जगह से जाना-हो तो बलगाड़ी 
से जाने में हज नहीं हे, रखो बलगाड़ी में सामान, 
खुद बठो ओर चल, दो। अपनी सवारी, जहां चाहो 
रोकलो । मोटर ओर रेल तो अपनी जगह पर ही रुकती 
हैं । लेकिन अगर दूर से जाना हे तो फिर रेल या लारो 
से ही जाना होगा, पर सच बात तो यह हे कि जो मजा 
पेदल चलने में आता हैँ, वह सवारी पर हगिज. . . 


/(१९ 


३२ हरिद्वार 


लक्ख्‌ ने बात काटते हुए कहा, “भया, तुम्हारी 
बात ठीक हे, हमारे पुरवा जब तोरथ करने जाते थे, 
तब पेदल ही जाते थे, पर अब जमाना बदल गया हे। न 
किसीके पास इतना समय हे और न देह में उतना 
कस । अब तो मोटर या रेल में बठे और झट्ट पहुँच 
गये । क्‍यों, हन ? 


हरिमोहन ने कहा, “जिसको जसा सुभीता हो, 


देख लेना चाहिए ।* 

भरे चौधरी ने कहा, “वाह, भेया ! वाह, तुमने तो 
यहीं बठे तीरथ के दशन करा दिये। कितना सुंदर हे 
हरिहद्ार और कितनी मानता हे उसको ! 

